

# పా చి క

శ్రీ ఇల్లందల సరస్వతి

[ఇది కేవలం వినోదంకోసంగాని విమర్శన కోసం కాదు. కథకులకు, శ్రీచలంగారికి నావంద నాలు.]

[ప్రకాశరావు, అతనిభార్య రాజ్యం డ్రాయింగు రూములో కూర్చుని వుంటారు. ప్రకాశరావు దగ్గర బల్ల మీద యువకార్యాలయవారి గ్రంథమాల, నమ్మాళ్వార్వారి గ్రంథమాల, కొన్ని చలంగారి పుస్తకాలు ఉంటాయి. ప్రకాశరావు చేత్తో ఓపుస్తకం పట్టుకుని ఆలోచిస్తూవుంటాడు.]

రాజ్యం — మీతో మాట్లాడదామన్నా మీకు తీరుబడి లేకుండావుంది యీమధ్య. అసలు యీపుస్తకాలు తెచ్చినదగ్గర్నుంచి తలయినా ఎత్తడం లేదుకదా.

ప్రకాశ — (మతి పోయినవాడిలాగ) ఏమిటి ఏమంటున్నావు, రాజ్యం! తీరబంటేదనా?

రాజ్యం — అయ్యో! ఇంతలోకి మనిషికూడా మారిపోయాడా? నేననుకుంటూనేవున్నా. పుస్తకాలు చూడానికి బాగానే వున్నాయి, ఎరుపు తెలుపు పట్టెలతో. అందులో ఏమిమహాత్య ముందో ఆపుస్తకాల్లో. చదివేసరికల్లా వింతవింత ఆలోచనలు పుట్టాయి. నాకయితే మతే పోయిందనుకున్నా పూర్తిగా. ఈసంఘంలో వుండే నీతికట్టుబాట్లు లేకుండా వుంటే నాకూడా మైదానపు కీవితం బాగా వుంటుందని తోచింది. వినాహమనే పుస్తకం చదివాక వేంకటచలంగారు ఆ అమ్మాయిని భర్తతో పంపెయ్యక ప్రాఫెసరు గారిదగ్గ రుంచితే బాగుంటుందని తోచింది. భర్తలతో కాపురంచేసేవాళ్లంతా గతిలేక ... అని పించింది.

ప్రకాశ — నిజమే — నీకూడా తోచింది. నాకు, ఏమిటో యిన్నాళ్లూ అంధకారంలో ఉన్నట్టు, యిప్పు డేమిటో వెలుతురు కనిపించినట్టు, అనిపిస్తోంది. ఆసాఖ్యము! ఆప్రణయము! రాజ్యం! నా శ్లన్నట్టుగా దారిన పోయేటప్పడు ఏప్రణయిని అయినా చూసి మందహాసము చేసిందంటే ఎంతో ఆనందంగా ఏమిగ నెక్కినంత సంతోషంగా ఉంటుంది. ఎవరితోనయినా సాఖ్యపడితే స్వర్గసాఖ్యంలా కనబడుతుంది. మరేషి పుట్టింది సాఖ్యాలకోసము కాక పోతే దేనికి? చదివావుకదా. సింగును ఎట్లా పురమాయిస్తాగో అయ్యంగారు. ఆప్రణయం తలుచుకుంటేనే హాయిగా వుంటుంది రాజ్యం. నాజీవితంలో ఏప్రణయిని అయినా చేతులు చాపితే ప్రవరాఖ్యుడిపాత్రను నేను ధరించను. ప్రేమించబడటం ఎంత పుణ్యముచేసుకుంటేనో గాని...

రాజ్యం — అవును మరి. అందరికి లభ్యపడుతుందా? సరేకాని నే నోటి అడుగుతాను. ఇప్పుడు మీకు ముప్పయిఅయిదు ఏళ్లు వచ్చాక, నాకూడా ముప్పయి పడ్డాక, మనిద్దరికి ప్రణయంఅంటే ఏమిటో తెలియకముందే గుడ్డెద్దు చేలోపడ్డట్టుగా సంసారం సాగిస్తూఉంటే, నలుగురు పిల్లలు పుట్టాక, ప్రణయంమీద ఆశా అభిరుచి కలిగాయనుకోండి — మాటవరుసకు గుమా కోప్పడకండి. ఇప్పుడు మన మేమిటి చెయ్యడం?

ప్రకాశ — ఏం లేదు రాజ్యం. నీవు అల్లరిచేయకుండా వుండు. నేను యిక్కడ బాగుండదుకాని మావూరు ఓసారి వెళ్లి అనుభవించి వస్తాను.

అక్కడ ప్రణయం మార్కెటులో అమ్మినట్లే నేను చూసి వస్తా.

రాజ్యం — మరి నే నేం చేసేది యిక్కడ ?

ప్రకాశ — ఆమాటంటా వెంతుకు? పిల్లల్ని చూడు. పెద్దవాడు స్కూలు ఫైనలు పరీక్ష యీసారయినా నెగ్గెట్టు చూడు. సుగు కు డిబుల్ ప్రమోషను రావాలిసిందే. నా గౌ. కార్యదర్శి పనులు కొన్ని, ఎక్కంటు అవీ వ్రాయడం మిగిలిపోయాంయి. అవి పూర్తిచేయి.

రాజ్యం — బలే. నేను ఇక్కడ మీ పనులన్నీ చూస్తూంటే మీరు తీరిగ్గా...పాపం ఎంత ఉదారం.

ప్రకాశ — అవును. నే నుంటేమాత్రం నువ్వు చూట్టంటేదూ. ఎన్నోరోజులు కాదులే. మహాఎక్కవయితే రెండు నెలలు. శెలవులుకూడాను. వీలుగా వుంటే ఎవరయినావస్తే... ఇంకో యిల్లు మాట్లాడుతాలే.

రాజ్యం — మరి నేనో? (కళ్లలో నీళ్లు గిర్రు తిరుగుతాయి.)

ప్రకాశ — ని నొద్దన్నానా రాజ్యం! అయినా సంతోషంగా ఉత్సాహంగా వుండాలంటే ఏదయినా కావాలి. ఎప్పుడూ దేనికోసమో ఓదానికోసం సణగటమూ, సరిగా నేళ్ళకు రాలేదని విసుక్కొటమూ, ఎంత డబ్బిచ్చినా, ఎట్లా వున్నా అసంతృప్తిగా మాట్లాడటమూ, కృతజ్ఞత లేకపోవటమూ నాకు బాగా జ్ఞాపకముంది. మనం కంచెకి వెళ్ళినప్పుడు నీకు చీర కొనలేదని రెణ్ణెట్లు మాట్లాడక అల్లరిచేశావు. నీకు ఎన్నో చూపించాను, నీవు సంతోషమయినా చూపించలేదు. వాళ్లల్లా చేస్తారా చెప్పి. ఎప్పుడూ నవ్వుతూ కలకల్లాడే ముఖాలతో ఉంటారు. అపరనరకంలాగ మనగృహాలు, యమభటుల్లాగ గృహాలక్షులు.

రాజ్యం — (బిక్క మొహంతో) నిజంగా అంటున్నారా? ఆపుస్తకాల్లో ఓకథలో యిల్లా వుందా?

ప్రకాశ — నిజంగా నాకు తోచాయి యీ మాటలు అవి చదివాక. ప్రణయం తెలీక జీవించటం మేమిటి. ప్రణయము వదిలిపెట్టి మాట్లాడటంమే తెలీదు నీకు. నా కేం ఏళ్లు మించిపోలేదు అప్పుడే వృద్ధుడిలాగా కాళ్లు యుడుచుకు పోవడానికి.

రాజ్యం — అయితే వెళ్ళి చేసుకుని యిన్నాళ్లు మీకీవీ తము వ్యర్థంగా గడిపారన్నమాట, మీయవ్వనం అంత అడివిలో కాసిన వెన్నెల్లా గయిందన్నట్టు. బ్రహ్మచారిగా వుంటే మంచి మంచి 'బెటర్ హాఫ్'లు దేవుడిచ్చినట్లుగా...

ప్రకాశ — అబ్బే. అ కేం మాట రాజ్య! ఇల్లు వాకినీ పిల్లలు భార్య, ఎవరయినా వచ్చినా చేసినా గృహాన్ని ఎటువంటి వాడైనా గౌరవం వుంటుంది పెద్దమనిషి తరహాగా. బ్రహ్మచారి యిటువంటి పట్టు చేస్తే తొందరగా పట్టుపడతాడు. సంఘంలో గౌరవం వుండదు. అయినా ఎప్పటికీ కాదుగా, అందుకోసం యివన్నీ వదులుకోడానికి మన ఎస్టాబ్లిష్ మెంటుకు, దాని పర్యవసానము తాకమాడదు. అసలు రగి దాటితే అప్పుడగులాగా ఆణిగిపోతారు ఎవరైనా. ఏదయినా యిప్పుడేగా. తరువాత చూసుకోమా పెళ్లాము పిల్లల్ని, వాళ్లను వదులుకోటమా.

రాజ్యం — అర్థమయింది యిప్పుడు. మీకు కోపము వస్తే పడటానికి, నేవచేయటానికి, లోకానికి చూపించుకోటానికి సంఘంలో గౌరవం పొందటానికి, పిల్లల్ని కనటానికి, యిల్లు నిల పెట్టటానికి భార్య కావాలి. ఇన్ని అయింతరువాత తల్లిచేత చేయించుకుని ఆలంకృతుడైన పిల్లవాడు ఆడుకోటాని కెళ్ళినట్టు, తీరిగ్గా హుషారుగా... పాలు పొంగిపోయి చప్పుగా చల్లారిం తరువాత, ముసలితనములో మల్లా చేయించుకోటానికి భార్య కావాలికదూ. అయితే ఆభార్య కూడా మీలాగ ప్రణయము, సౌఖ్యం, తృప్తి, సంతోషం ఉండొద్దూ?

ప్రకాశ — రాజ్యం! పిల్లల తల్లులు కూడా పట్టుపట్టితే ఓడిపోతారు సుమా. వాళ్లకు సంతోషం, ఆనందం అంతా పిల్లలే.

రాజ్యం — ఆహా. స్త్రీల చిత్తవృత్తి బాగా గ్రహించారు. పిల్లలతల్లైతే ప్రణయ మక్కర్లేమా? అయితే మీరుమాత్రము పిల్లలతండ్రి కారేమిటి?

ప్రకాశ — రాజ్యం! మళ్ళీ పొరపాటుపడుతున్నావు. మాతృశ్యము వచ్చినతరువాత మిగ్నయం మార్తుంది. మాకు మారదు.

రాజ్యం — ఆమా ర్వేమిటో తెలుసా? ప్రేమసామ్రాజ్యము వైశాల్యము పొందుతుంది. ఆమాతృ ప్రేమ భర్తలమీదికికూడ ప్రవహించుతుంది. దానికి తగినఫలము మీదగ్గర్నుంచి రావద్దా?

ప్రకాశ — రాజ్యం! మన 'విషయం' మారుతోంది. చూడు.

రాజ్యం — ఏమంటారు? — మన భోజనాలవేళయింది. లేవండి. నే నందుకే వచ్చా అసలు.

ప్రకాశ — చక్కగా ఎక్కడి కెళ్ళినా ఎట్లా వున్నా వాళ్ళే మనకు. రాజులాగ ఆహ్వానిస్తారు. మీతోటే గొడవ.

రాజ్యం — ...

ప్రకాశ — ఆనాడు చూడు నా కిప్పు డన్నీ జ్ఞాపక మొస్తాయి. మన పనిచేసే కోటికాలికి దెబ్బ తగిలినప్పుడు నేను 'పాపం తొందరగా వెళ్ళి మారు రాసుకో' అన్నా అంటే. అప్పటికి యిప్పటికి అదిచూడు, అదోమాదిరిగా చూస్తుంది. నీకు ఎన్నోమార్లు కాఫీ చేసి యిచ్చాను. ఎంతో చేశాను. ఎన్నో చేశాను. నీ కేసున్నా వుంది?

రాజ్యం — ఈస్వస్తి అంతా ఏమిటి. ఒకమాపు చూట్టమే అయితే నేను ౯౬ రకాల చూపులు చూస్తాను. ఒకనవ్వుటమే అయితే అదీ చేస్తాను. నాపని అంతటితో ముగియదుగా. నేను సర్వాంత చ్యామిపాత్ర ధరించాలని నా నుదుటిమీద

వ్రాశాడు దేవుడు. అందుకే భార్య అంటే మీరు ప్రేమతో సంతోషంగా స్వీకరించరు. భార్యను మాచేసరికి మీకు యివన్నీ జ్ఞాపకమొస్తాయి. భర్తను మాచేసరికి మామా జ్ఞాపక మొస్తాయి. ఎప్పుడు దగ్గర గావుంటే భార్యమాట వదిలిపెట్టి, ఎవరైనా విసుగుస్తారు. అది కాక 'కార్యేషు దాసీ కరణేషు మంత్రీ' అనేళ్లోకము లో చూశారు, భార్య ఒక విషముగా 'బుల్లు'లాగ పనిచేయాలి. ఎవరి కయినా 'ఫాన్సీ' డ్రెస్సుమీద పోతుందిగా మనసు సహజంగా.

ప్రకాశ — అందుకే చెప్తున్నా అప్పటినుంచి, నిజమైన సౌఖ్యం ఆనందం పొందాలంటే...

రాజ్యం — కాదు కాదు. మనిద్దరికోసం మంచి ఉపాయం ఆలోచించండి.

ప్రకాశ — చెప్పానుకదా రాజ్యం, నీ కర్ణము కాదు అసలు ప్రణయం అంటేను.

రాజ్యం — మీ కర్ణమవుతుందా యీ వయసులో?

ప్రకాశ — నీకు ముసలివాణ్ణిగా కనిపిస్తున్నా నేమో గాని — ఏం మించిపోలేదు.

రాజ్యం — ఇంకొకరి విలువ మీ కెట్లా తెలుస్తుందో నా విలువకూడా మీకు తెలియదు, కాని యింకొకళ్లకు బాగా తెలుస్తుంది. నాకూడా ఆభీరుచి కలిగింది ప్రణయమంటే.

ప్రకాశ — నీవు ప్రణయానికి పనికిరావు.

రాజ్యం — మీరు వూరికి వెళ్ళేలోపల నాకు ముసలితనము వచ్చిందో లేదో పరీక్ష చేద్దాం, ఏం. సాయంకాలము కాగానే తల్లో పూలు వెట్టుకుని నెంటు రాసుకుని మనదొడ్డి గడపలో ఓరమాపులు చూస్తూ నిలబడతాను. ఎక్కడికయినా వెళ్ళినప్పుడు ఆకర్షణకోసం బాగా అలంకరించుకుని నావంక నేనే చూసుకుని తలవంచుకుంటూ నవ్వుకుంటూ వుంటాను. ఎవరినయినా తలెత్తి చూడకుండా ప్రక్క చూపులు చూస్తూ వుంటాను. రెండ్రాళ్లు

వచ్చేటట్లు మాట్లాడటం, చీకటిలో పచారు చేయడం, ఎవరినయినా చూడటంతోపే ముందు గాభరాపడి, కాళిదాసు శకుంతలలాగ, అవతలవారి ఆకర్షణకొరకు ఉపాయాలు వెదకటం, మందహాసం చేయటం, చిరునవ్వులు కుగిపించటం, బాగా నేర్చుకుంటాను. నేను చిన్నప్పుడు శృంగారనైషధము కాళిదాసు ప్రబంధాలు బాగా చదివా లెండి. అవన్నీ యిప్పుడు జ్ఞాపకము తెచ్చుకొని అమలుపరచా నంటే ఎంతనేపు క్షణాలమీద...

ప్రకా — ఎంత చేసినా రాజ్యం! యి దేదో ఓనమాల విద్యార్థినిరా అనుకుంటారు. ప్రాధక్యం కావాలి. ఎవరయినా నీవంక చూస్తే నేను ప్రకాశరావును కొదు. అంత దద్దమ్మ లంటారా లోకంలో.

రాజ్యం — తొందరపట్టం ఎందుకు? ముందు భోజనాలు కానీయండి.

\* \* \* \*

(రెణ్ణెల్ల తరువాత)

రంగారావు—ఇదేమిటా. ఇంతరాత్రి యిట్లా పరిగెత్తి వచ్చావు. ఎవరికయినా జబ్బుగా వుందా? సిల్లలు రాజ్యం బాగున్నారా?

ప్రకాశ — నాకు ఉక్కిరిబిక్కిరి అవుతోందిరా. నా కోకప్పు కాఫీ యివ్వరా. వారంగోజు లయింది అన్నం తిని. చేయి కాలింతరువాత ఆకు లేం లాభంరా. తాడు తెగేవరకు లాగాను.

రంగారావు — ముందు కాఫీ తాగి మెల్లగా మాట్లాడు. ఆయాసపడకు. నీవు ఆలోచనలేనిమనిషివి మొదట్నుంచీ.

ప్రకాశ — నాసంగతి ఎవరికీ చెప్పకు. నాతో మాట్లాడటానికి తలెత్తని రాజ్యం రాత్రి ౧౧ గంటలకు కాల్లో వెళ్లిందిరా! యిప్పుడు నాబాధ తీర్చారంగా! నీభార్యవాళ్లు అవతలగదిలో వున్నారా?

రంగారావు — ఇక్కడ ఎవరూ లేరు; వాళ్లంతా అవతల గదిలో వున్నారు. అంఠికి నీలాగ రాత్రిళ్లు శివాలెక్కుతాయా? ఆమంచంమీద పడుకో కొంచెంనేపు, ఆయాసం తీర్చుకో.

ప్రకాశ — నాకు నరాలన్నీ కాలిపోయాయిరా. నిద్ర రాదు విశ్రాంతి వద్దు.

రంగారావు — నీబా ధేమిటో చెప్పు, నాచేతులో వుంటే తీరుస్తాను. — ఆ, రాజ్యం కాల్లో వెళ్లిందా? ఏం జైలే? ఎక్కడి కెళ్లిం దసలు?

[ప్రకాశరావు కునికిపాట్లు పడుతూ కథంతా విశదీకరించాడు. రాద్రాకారంతో,]

ఓరేయి రంగారావు! నే కొనిచ్చిన చీరా రెవికతో నాడగ్గర మద్దుగా పెరిగిన దేహంతో, నే తెచ్చిన పూలతో, నాడబ్బుతో కారు తెచ్చు కుని ...

రంగారావు — ఓరి పిచ్చివాడా! ఎద్యుకేటడ్ పూల్సు కూడా లోకంలో వుంటారనుకోలే. నీను ఏదీ చదివితే ఆపిచ్చే పట్టుకునేది చిన్నప్పుడకూడా. నీవాగుడికి మంచిమందు వేసింది. నీకు ఆవిష స్వభావం బాగా తెలీలా, యిన్నాళ్లు కాపురం చేసినా. వెళ్దాం పద యింటికి.

ప్రకాశ — అంతేట్రా. అయితే టాక్సీ కేప్పించు నీవు వెనకనుంచి రా. నే వెళ్తా యిప్పుడు.